

नागरी संरक्षण संघटनेच्या मानसेवी निदेशकाचे मानधन व प्रशिक्षणार्थीना हातखर्ची भत्ता मंजूर करणेबाबत.

महाराष्ट्र शासन
गृह विभाग (विशेष)

शासननिर्णय, क्र. सीडीएम २१००/३८६/प्र.क्र.२१/विशा.८,
मंत्रालय, मुंबई-४०० ०३२, दिनांक : १५ जानेवारी, २००३.

वाचा :- १) नागरी संरक्षण यांचे पत्र क्रमांक: नासंसं/का.५/नासंडयो/२००२, दिनांक २९ मे, २००२.

२) क्रमांक: नासंसं/५-१/नासंसुसज्जता/१३/(कैब-४)/२००२, दिनांक १० जुलै, २००२.

शासननिर्णय :- नागरी संरक्षण संघटना मानसेवी संघटना आहे. नागरी संरक्षण दलात प्रशिक्षणाचे कामास महत्त्व असून आवश्यकतेप्रमाणे वेतनी प्रशिक्षण देणारे कर्मचारी मंजूर नसल्याने सदर प्रशिक्षण मानसेवी निदेशकामार्फत देण्यात येते. नागरी संरक्षण स्वयंसेवकांना प्रशिक्षण देणा-या मानसेवी निदेशकांना दरमहा रुपये ५००/- प्रमाणे मानधन देण्यास शासन मंजूरी देत आहे. सदर मानसेवी निदेशकांना शासकीय सेवेतील कोणतेही फायदे व हक्क राहणार नाहीत.

नागरी संरक्षण स्वयंसेवकांना (प्रशिक्षणार्थीना) रु.१४/- प्रमाणे अडीच तासासाठी व अडीच तासापेक्षा जास्त कालावधीसाठी रु.२८/- या दराने हातखर्ची भत्ता प्रदान करण्यास तसेच मानसेवी निदेशकांना दरमहा रुपये ५००/- प्रमाणे मानधन व यासाठी येणा-या रुपये ५,६२,०००/- (रुपये पाच लाख बासष्ट हजार) इतक्या खर्चास शासन मंजूरी देत आहे.

सदर खर्च मागणी क्रमांक बी-१- "२०७०, इतर प्रशासनिक सेवा-१०६ नागरी संरक्षण (०३) राज्य नागरी संरक्षण संघटना इतर खर्च (२०७० ०२६३)" या लेखाशिर्षाखाली दर्शविण्यात यावा व सन २००२-०३ च्या हिवाळी अधिवेशनामध्ये पुरवणी मागणीद्वारे मंजूर करण्यात आलेल्या अनुदानातून भागविण्यात यावा. नागरी संरक्षण स्वयंसेवकांना देण्यात येणारा प्रशिक्षण भत्ता व मानसेवी निदेशकांना देण्यात येणारे मानधन यासाठी होणाऱ्या खर्चाच्या २५% खर्च केंद्र शासनाकडून भरपाई होण्यास पात्र आहे. त्यानुसार केंद्रशासनाकडील वाट्याची रक्कम भरपाई करून घेण्याची कार्यवाही संचालक, नागरी संरक्षण, महाराष्ट्र यांनी करावी.

हा निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र. सीआर-१२९३/२००२/व्यय-८, दिनांक १८.११.२००२ अन्वये निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ना. रा. शेर)

उप सचिव, महाराष्ट्र शासन, गृह विभाग.

प्रति,

महासंचालक, नागरी संरक्षण, गृह मंत्रालय, भारत सरकार, डीजीसीडी (सीडी),

जैसलमेर हाऊस, २६ मानसिंग रोड, नवी दिल्ली - ११० ००१.

संचालक, नागरी संरक्षण, महाराष्ट्र राज्य, मुंबई.

जिल्हादंडाधिकारी व नियंत्रक, नागरी संरक्षण, ठाणे, नाशिक, रायगड, पुणे.

उपनियंत्रक, नागरी संरक्षण, मुंबई, ठाणे, नाशिक, रायगड, पुणे, उरण, तारापूर.

महालेखापाल (लेखापरीक्षा / लेखा व अनुज्ञेयता), महाराष्ट्र-१, मुंबई.

महालेखापाल (लेखापरीक्षा / लेखा व अनुज्ञेयता), महाराष्ट्र-२, नागपूर.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

जिल्हा कोषागार अधिकारी, मुंबई, ठाणे, नाशिक, रायगड, पुणे.

वित्त विभाग (व्यय-८ / अर्थसंकल्प-१०), मंत्रालय, मुंबई.

गृह विभाग (बीयुडी-१), मंत्रालय, मुंबई/ निवड नस्ती.